አዋጅ ቁጥር .../2012

<u>የስኳር ኢንዱስትሪ አዋጅ</u> ክፍል ፩

myal s

ተወዳዳሪ የሆነ የ ስኳር ኢንዱስትሪ ለመገንባት እና ምርት ለማምረት የሚያስችል ምቹ ሁኔታ እና እድል ያለ በመሆኑ፤

በሀገሪቱ ስኳር ገበያ ውስጥ ያለዉ የስኳር ምርት አቅርቦት እና ፍላጎት እጅግ ያልተመጣጠን በመሆኑ፤

እስካሁን ባለው ሁኔታ መንግስት በባለቤትነት እና በቀጥታ በማምረት፤ እንዲሁም ኢንዱስትሪዉን ሲያስተዳድር የ ነበረ መሆኑ፤ እና በ አሁኑ ሰዓት የስኳር ኢንዱስትሪ ወደ ግሉ ዘርፍ እንዲዛዎር ና የግሉ ዘርፍ ቀጥተኛ ተሳታፊ የሚያደርግ የፖሊሲ አቅጣጫ የተሰጠ በመሆኑ፤

የስኳር ኢንዱስትሪ የምርት ሂደት እና የ ስኳር ምርት ገበያን ተገቢ የሆነ ውድድርን እና ተሳትፎን የሚያሳካ የህግ ማዕቀፍ ማዘጋጀት አስፈላጊ በመሆኑ፤

የዚህ ህግ ዋና ዓሳማ ዘለቄታዊ፤ ዘመናዊ፤ እና በ አህጉራዊ እና ዓለም አቀፍ ደረጃ ተወዳዳሪ የሆነ የስኳር ኢንዱስትሪ መገንባት ሲሆን፤

የስኳር ኢንዱስትሪ አጠቃሳይ ነባራዊ ሁኔታ ኢንዱስትሪው በዓለም ገበያ ተወዳዳሪ እንዲሆን የተወሰነ የ መንግስት ጣልቃ ገብነት እንዲሁም ኢንዱስትሪውን የሚያስተዳድር እና የሚቆጣጠር የስኳር ቦርድ ማቋቋም አስፈላጊ በመሆኑ፤

የስኳር ቦርድን አወቃቀር፤ የስልጣን ወሰን፤ ተግባራት በህግ ማስቀመጥ አስፈላጊ በመሆኑ፤ በህጉ የሚቋቋሙትን አካላት የስኳር ዘርፍ የተለያዩ ባለድርሻዎችን መብት እና ግዴታ ለምሳሌ የ አምራቾችን፣ የ አገዳ አብቃይ አርሶ አደሮችን እና የሰራተኛ ማህበራት ወዘተ የመሳሰሉት ጥቅምን የሚያመጣጥን እና የሚጠብቅ የ ህግ ማዕቀፍ ማዘጋጀት አስፈላጊ በመሆኑ፤

በስኳር አምራቾች፣ የአገዳ አብቃይ አርሶ አደሮች እና የሰራተኛ ማህበራት መካከል የሚነሱ ግጭቶችን መፍታት ለ ስኳር ኢንዱስትሪው አስፌላጊ በመሆኑ እና ለዚህም ግልፅ የሆነ የግጭት አፌትታት ስርዓት እና ተቋም መዘርጋት አስፌላጊ በመሆኑ፤

1. አ*ጭር ርዕ*ስ

ይህ አዋጅ የስኳር ኢንዱስትሪ አዋጅ ቁጥር 2020 ተብሎ ሲጠቀስ ይችሳል።

2. ትርጓሜ

የቃሉ አገባብ ሌላ ትርጉም የሚያሰጠው ካልሆነ በስተቀር በዚህ አዋጅ፦

- 1. "ስምምነት" ማለት በስኳር አምራቾች በአገዳ አብቃይ አርሶ አደሮች *መ*ካከል የሚደረግ እና አግባብ ባለው ባለስልጣን ፀድቆ የሚታተም ስምምነት ነው።
- 2. "ቦርድ" ማለት የ አትዮጵያ የስኳር ቦርድ ነው።
- 3. ተረፌ ምርት ማለት የስኳር ምርትን በማምረት ሂደት የሚመረቱ እንደ ኢታኖል እና ሞሳሰስን የሚያመለክት ነው።
- 4. ኮሚቴ ማለት ቦርዱ የሚያቋቁመው የ አገዳ ዋጋ የሚወስን ኮሚቴ ማለት ነው።
- 5. የኢንዱስትሪ ዋ*ጋ ማ*ለት የስኳር አምራች ወይም ስኳርን የሚያጣራ አካል የሚያስከፍለው ዋ*ጋ* ማለት ነው።
- 6. የስኳር አምራች ማለት ስኳርን ከሸንኮራ አገዳ ወይም ከሌሎች የግብርና ምርቶች የሚያመርት ማለት ነው።
- 7. ሚኒስቴር ወይም ሚንስትር ማለት የ ንግድ እና ኢንዱስትሪ ሚኒስቴር ወይም የንግድ እና ኢንዱስትሪ ሚንስቴር ማለት ነው።
- 8. ከፍተኛ የ ኢንዱስትሪ ዋጋ ማለት የተለያየ ደረጃ ሳሳቸው የስኳር ምርቶች ቦርድ የማወስነው ከፍተኛ ዋጋ ነው።

- 9. ዝቅተኛ የ ኢንዱስትሪ ዋጋ ማለት የተለያየ ደረጃ ሳሳቸው የስኳር ምርቶች ቦርድ የሚወስነው ዝቅተኛ ዋጋ ነው።
- 10. አገዳ አብቃይ ማለት የሸንኮራ አገዳ ወይም ሌሎች ስኳር የሚያስገኙ የግብርና ምርቶችን የሚያበቅል የእርሻ ባለቤት ነው።
- 11. የአገዳ አብቃዮች ማህበር ማለት በህግ የመመዝገብ ስልጣን ባለው አካል የተመዘገበ የአገዳ አብቃዮች ማህበር ወይም የህብረትስራ ማህበር መለት ነው።
- 12. ወገኖች የሚለው የስኳር አምራቾችን፣ የስኳር አምራች ማህበራትን፤ የአገዳ አብቃዮችን ወይም የአገዳ አብቃይ ማህበራትን ያካትታል።
- 13. ማምረት ማለት የስኳር ኢንዱስትሪን በተመለከተ ማቀድን፤ አገዳ ማብቀልን፤ አገዳ መሰብሰብን፤ አገዳ ማጓጓዝ፤ መፍጨት፤ የስኳር ምርት፤ እና ማጣራትን ያካትታል።
- 14. የተጣራ ስኳር ማለት በ ኢንዱስትሪው በ ሀገር ዓቀፍ ወይም በ ዓለም ዓቀፍ ደረጃ ልኬቶችን ማዉጣት ስልጣን ባላቸው አካላት የተቀመጡ መስፌርቶችን የያዘ ስኳር ነው፤
- 15. አጣሪ ማለት የተጣራ ስኳርን የሚያመርት ወይም ያለተጣራ ስኳርን የሚያጣራ አምራች ማለት ነው።
- 16. ስኳር ማለት በጠጣር ወይም በፌሳሽ ወይም ለፍጆታ ለሌላ አግልግሎት በሚዉል ቅርፅ የተመረተ የስኳር ምርት ነው፤
- 17. ሸንኮራ አገዳ ማለት የረጃጅም ሳር ዝርያ ያለው ለስኳር ምርት ጥሬ ዕቃ የሚሆን የግብርና ውጤት ማለት ነዉ
- 18. የ ስኳር ኢንዱስትሪ ምርት ማለት ስኳር፤ ሸንኮራ አገዳ፤ ወይም ሌሎች የግብርና ዉጤቶችን፤ ሌሎች ከ ስኳር ወይም ስኳርን በማጣራት ሂደት የሚገኙ ምርቶችን ወይም ተረፊ ምርቶችን ያካትታል፤
- 19. የስኳር ኢንዱስትሪ ህግ ይህን አዋጅ፤ የስኳር እንዱስትሪ ደንብ እና ስኳር እንዱስትሪ መመሪያን ያካትታል።
- 20. የዳይሬችተሮች ቦርድ ማለት የ ስኳር ኢንዱስትሪ ዳይሬችተሮች ቦርድ ማለት ነው።
- 21. የ ግልግል ዳኝነት ጉባዔ ማለት በዚህ አዋጅ የሚቋቋመው የስኳር ኢንዱስትሪ የ ግልግል ዳኝነት ጉባዔ ማለት ነው።
- 22. ዞን ማለት ከአንዱ የስኳር ፋብሪካ ወደ ሌላኛው የሚለካ የ ሃምሳ ኪሎ ሜትር ሬዲየስ ርቀት ማለት ነው።

23. ማንኛውም በወንድ ፆታ የተገለፀዉ አንጋገር የሴትንም ይጨምራል።

3. የተፈጻሚነት ወሰን

ይህ አዋጅ የስኳር እንዱስትሪን በተለይም የሸንኮራ አገዳ አብቃዮችን እና ሌሎች የስኳር መገኛ የሆኑ ስብሎችን የሚያመርቱ አርሶ አደሮችን፣ ስኳር አምራቾችን እና የሀገር ውስጥ የስኳር ገበያን እንዲሁም የ ወጭና የገቢ ንግድን ለማስተዳደር የወጣ አዋጅ ነው።

<u>ክፍል ፪</u>

የኢትዮጵያ ስኳር ቦርድ

4. የኢትዮጵያ ስኳር ቦርድ መቋቋም

- 1. የኢትዮጵያ ስኳር ቦርድ እየተባለ የሚታወቀው ህጋዊ ሰውነት ያለው አካል በዚህ አዋጅ ተቋቁማል።
- 2. ቦርዱ ዘሳቂነት ያለው ህጋዊ ሰዉነት እና ራሱ ማህተም ያለው ሲሆን በስሙ፣
- 3. መክሰስ እና መከሰስ
 - ህ. ንብረት መቀበል፣ መስጠት፣ መያዝ፣ እንዲሁም ተንቀሳቃሽ እና የማይንቀሳቅስ ማስተላለፍ
 - ለ. ገንዝብ መበደር እና ማበደር
 - ሐ. የዕለት ተለት ተግባሩን ለማከናወን የሚያስፌልጉ እና በዚህ አዋጅ በዝርዝር የተቀመጡ ማንኛውንም ድርጊቶች መፈፀም ይችላል።
- 4. የ ቦርዱን የ ቀን ተ ቀን ተግባር እና አስተዳድር የመወጣት ስልጣን ያለው ዳይሬችተሮች ቦርድ ነው።

5. የቦርዱ ስልጣን እና ተግባር

- 1. የቦርዱ ስልጣን እና ተግባር ለቦርዱ ተግባራቱን ለማከናዎን አስፌላጊ እና ለ ስኳር ኢንዱስትሪው ጠቃሚ የሆኑትን ያካትታል። ከዚህ በተጨማሪ የሚከተሉትን ስልጣን እና ተግባራትን ያካትታል፤
 - ሀ. የስኳር እንዱስትሪውን ማስተዳደር፤
 - ለ. ለስኳር ፈቃድ መስጠት እና አምራቾችን መመዝገብ

- ሐ. የስኳር ኢንዱስትሪውን ማበረታታት፤ አገዳ አብቃዮችን ማገዝ እና ማበረታታት፤ በ አጠቃላይ የ ስኳር ምርትን እና ምርታማነትን የሚያመጡ ስራዎችን መስራት፤
- መ. የ ሽንኮራ አገዳ ተባይን መቆጣጠር እና ለመቆጣጠር አመቺ የሆኑ መንገዶችን የመፍትሄ አቅጣጫዎችን መጠቆም እና ተፊፃሚነታቸዉን መቆጣጠር፤
- ሰ. ዝቅተኛ እና ከፍተኛ የስኳር እና የስኳር ኢንዱስትሪ ምርቶችን ዋ*ጋ* መተመን እና መወሰን፤ ይህም ምርቱን ደረጃ፣ ዓይነት፣ መጠን፣ እና የመጣበትን አካባቢ መሰረት አድርን ነው።
- ረ. ለ ስኳር ኢንዱስትሪው እድገት አስፈላጊ በሆኑ የ ፖሊሲ አወጣዋ እና አተገባበር መሳተፍ፤
- **ሥ**. በ መንስግስት እና በ ኢንዱስትሪው መካከል እንደ ድልድይ ሆኖ ማገልገል፤
- ሽ. መንግስትንና የሚመለከታቸውን ሌሎች አካላት ለ ማማከር ይረዳ ዘንድ የ አገር ውስጥ የ ስኳር ገበያዉን የሚያጋጥሙ የ ገበያ ውድቀት መቆጣጠር እና መከታተል፤
- ቀ. በ ስኳር እንዱስትሪ ውስጥ ያሉ ግለሰቦች እና ድርጅቶችን ድርጊት እና ተግባራት ማቀናጀት፤
- በ. የስኳር እንዱስትሪ እና ገበያው የሚያጋዋሙትን ተግዳሮቶችን በየጊዜው መመርመር እና መከተታል፤
- ቸ. የስኳርን ወጭ እና የ ገቢ ንግድን ቦርዱ በሚወስነው መሰረት በኮታ ወይም በአንድ የ ኤክስፖርት ስርዓት ማካሄድ
- ጎ የፃልፃል ዳኝነት ስርዓቱን ጠብቆ. እንዲካሄድ ማድረፃ፤
- ነ. የስኳር ተረል ምርቶች አወ*ጋገድን መቆጣ*ጠር፤
- ኘ. በስኳር ኢንዱስትሪው ተሳታፊ ለሆኑ አካላት የ ማማከር አገልግሎት *መ*ስጠት፤
- አ. ለአካባቢ ተስማሚ የሆኑ የአመራረት ዘዴዎችን እና ቴክኖሎጅዎችን ማበረታታት፤
- ከ. ለኢንዱስትሪው አስፌላጊ. የሆኑ መረጃዎችን ማጠናቀር እና ዳታ ቤዝ መገንባት/መያዝ

- ኸ. የሀገር ውስጥ የ ስኳር *ማምረቻ ወጭዎችን* በ የጊዜው *ማሳትም/ማሳወቅ*
- ወ. የስኳር ኢንዱስትሪዉን ዋቅም ለማስከበር እና ለማስተዋወቅ በተገቢው መድረክ ላይ ወይም ተቋማት ፊት መወከል፤
- የ. በስኳር ኢንዱስትሪው ውስጥ ያሉ አካላትን መብት የሚመለክቱ ስታንዳርዶችን እና አወጣጣቸውን መከታተል፤
- 0. የኢንዱስትሪዉን ምርታማነት እና ዉጤታማነት እንዲሁም ከ ሌሎች አግባብ ካላቸው ተቋማት *ጋር ተገ*ቢ*ዉን ት*ስስር *መ*ፍጠር፤
- ዘ. የአገዳ አብቃይ ተቋማት ወይም ማህበራትን ማቋቋም ና ማጠናከር፤
- የ. ለስኳር ኢንዱስትሪው የመወያያ እና የድርድር መድረክ ሆኖ ማገልገል፤
- ገ. የስኳር ኢንዱስትሪውን በተመለከተ የንግድ እና እንዱስትሪ ሚኒስትርን ማማከር፤
- ጠ. ቦርዱ በሚወስነው ደመወዝ መሰረት ለቀን ስራው አስፌላጊ የሆኑ ሰራተኞችን መቅጠር፤
- ጨ. ቦርዱ ተግባሩን ለማከናወን የሚያስፌልጉትን እና በኢንዱስትሪው ተሳታፊዎች/ተዋናዮች በሚሰጠው ስልጣን መሰረት ተጨማሪ ስልጣን ና ተግባራት ይኖሩታል።
- 2. ከ ላይ በ ንዑስ አንቀፅ 1 ያለው እንደተጠበቀ. ሆኖ ቦርዱ በ ተለይም የሚከተሉት ስልጣብ ና ተግባራት ይኖሩታል፤
 - ህ የወጭ እና ነቢ ንግድ ፌቃድ መስጠት፤
 - ለ. የስኳር እና ስኳር ተረፌ ምርት አምራቾችን፣ አገዳ አብቃዮችን፣ አስመምዎችን ና ላኪዎችን መመዝገብ፣
 - ሐ. በስኳር እንዱስትሪው ተሳታፌዎች/ተዋናዮች ላይ ክፍ*ያ/ቀረዋ መጣ*ል እና *መ*ሰብሰብ፤
 - መ. ክፍያው እንዴት እንደሚሰበሰብ፣ ማን እንደሚሰበስብ፤ ማን መክፈል እንዳለበት፤ ለምን አግልግሎት መዋል እንዳለበት ይወስናል።
 - ሥ. ለአገዳ እርሻ፣ ለ ስኳር መ*ጋ*ዘን ወይም ምርመራ ለሚያስፈል*ጋ*ቸዉ. ጉዳዮች እንስፔክተሮችን መመደብ፤
 - ረ. የዋጋ ትመና ዘዴን፣ የአገዳ ሽያጭ ና ግዥን መወሰን፤

- ሰ. ከሚኒስትር መስሪያ ቤቱ *ጋ*ር በመሆን ወይም ይሁንታን በ ማግኘት ለ ስኳር እንዱስትሪው ደንብ ና መመሪያዎችን ማርቀቅ፤
- 3. ተግባራቱን ሲያከናዉን ለእንዱስትሪው በሚጠቅም መልኩ የስኳር ቦርዱ የስኳር ኢንዱስትሪዉን በሀገር አቀፍ ወይም በዓለም አቀፍ መድርክ ይወክላል።

6. የቦርዱ አወቃቀር

- 1. የኢትዮጵያ ስኳር ቦርድ የሚከተሉት አባለት ይኖሩታል፤
 - ሀ. ሶስት የስኳር አምራቾች ወይም አምራች ማሀበራት ተወካዮች
 - ለ. አንድ የአገዳ አብቃዮች ወይም አገዳ አብቃይ ማህበራት ተወካዮች
 - ሐ. አንድ የንግድ ና ኢንዱስትሪ ሚኒስቴር ተወካይ
 - መ. አንድ የግብርና ሚኒስቴር ተወካይ
 - *ພ*. አንድ የፋይናንስ ሚኒስቴር ተወካይ
 - ረ. አንድ የብሄራዊ ባንክ ተወካይ
 - ሰ. አንድ የንግድ ማህበራት ምክር ቤት ተወካይ
- 2. የቦርዱ ሲቀመንበር ከስኳር አምራቾች መካከል በአብላጫ ድምፅ ይመረጣል፤ ምክትል ሲቀመንበሩ ከሁሉም አባላት መካከል በአብላጫ ድምፅ ይመረጣል
- 3. የቦርዱ ሲቀመንበር የስልጣን ጊዜ በተሾመበት የሹመት ደብዳቤ/ውክልና/ውል በ ቦርዱ ይወሰናል።
- 4. የቦርዱ አባላት በማንኛውም ጊዜ ከሲቀመንበሩ ወይም ለ ም/ሲቀመንበሩ በደብዳቤ በማሳወቅ አባልነታቸው ሲለቁ ይችሳሉ።
- 5. የቦርድ አባሳትን ከቦታቸው ለማንሳት ሁሌም አጥጋቢ, ምክንያት መኖር አለበት። ከምክንያቶቹ መካከልም፤
 - ህ. በአካል ወይም የአዕምሮ ችግር ምክንያት ግዴታውን መወጣት አለመቻል፤
 - ለ. ተገቢ ያልሆነ ፀባይ/ባህሪ
 - ሐ. የብቃት ማነስ
 - መ. መክሰር
 - *w*. በወንጀል ተከሶ የተፈረደበት ከሆነ፤

7. የ ቦርዱ ስብሰባ ና ውሳኔ

- 1. ቦርዱ በሁለት ወር ውስጥ ቢያንስ አንድ ጊዜ በቦርዱ በሚወሰን ቦታ እና ጊዜ መሰብሰብ አለብት።
- 2. ሊቀመንበሩ ስብሰባዉን ይመራል። ሊቀመንበሩ ከልተገኘ ም/ሊቀመንበሩ ስብሰባዉን ይመራል።
- 3. ምልዓተ ጉባዔው ሳይማላ ምንም ዓይነት ዉሳኔ ማሳለፍ አይቻልም። ምልዓተ ጉባዔው የ አባላቱ ሶስት አራተኛ ሲገኙ ነው።
- 4. የቦርድ አባሳቱ ቁጥር ከሳይ በ ቁጥር 6(1) ሳይ የተጠቀሰዉ ነው።
- 5. የ ቦርዱ ወሳኔ በመደበኛ አብላጫ ድምፅ ነው።
- 6. የ ቦርዱ ዉሳኔ አባላቱ በ አካል መገኘት ሳይኖርባቸው መረጃ በመለዋወተእና በ ፅሁፍ አስተያየት በመስጠት ሲሆን ይችላል።
- 7. የ ቦርዱ ዉሳኔ, በ ሁሉም አበላት ላይ አስገዳጅነት አለው።
- 8. ቦርዱ የራሱን የ **ዉሳኔ ሂደት፣ አሰራር ና አካሂድ በተመለከተ መመሪ**ያ ያወጣል።

8. የቦርዱ ሰራተኞች

ቦርዱ የቀን ተቀን ተግባሩን ለማከናወን ይረዳው ዘንድ በቋሚነት ወይም በጊዜያዊነት ሰራተኞችን ሊቀጥር ይችላል።

9. <u>ከተጠያቂነት ነፃ ስለመሆን</u>

ማንኛዉም የቦርዱ አባል ወይም ሰራተኛ ለቦርዱ እና ለኢንዱስትሪው ጥቅም በተገቢው እና በትክክለኛው መንግድ የወሰነው ዉሳኔ የግል ተጠያቂነት አያመጣበትም።

10.የቦርድ አባላት ክፍያ

ቦርዱ ለአባላቱ የሚከፍለው ደመወዝ ይኖራል። መጠኑም በቦርዱ እና በንግድና እንዱስትሪ ሚኒስቴር ይወስናል።

ክፍል ፫

ስለ ምዝባ፤ ፌቃድ ና ምርመራ

11.የስኳር አምራቾች ምዝገባ ና ፌቃድ

- 1. ማንኛውም ሰው በ ቦርዱ የተሰጠ ፌቃድ ሳኖረው የስኳር ፋብሪካ መትከል ስኳርን እና የ ስኳር ተረፌ ምርቶችን ማምረት አይችልም።
- 2. ለ አንድ ስኳር አምራች የተሰጠ ፌቃድ የሚያገለግለው ለተሰጠው ሰው ብቻ ነው። ይህ ፌቃድ ለሌላ ሰዉ ተላልፎ ሊሰዋ አይችልም።
- 3. በተራ ቁጥር 1 ላይ የተደነገገዉን የተላለፌ ሰው ጥፋት እንደሰራ ተቆጥሮ ከ አምስት መቶ ሽህ እስከ ሁለት ሚሊዮን የኢትዮጵያ ብር ይቀጣል።
- 4. ለ ፌቃድ የሚቀርብ ጥያቄ. ቦርዱ በሚያዘጋጀው ፎርም ይሆናል። ለፌቃድ ማውጫ ቦርዱ የሚያስከፍለው ክፍያ መከፊል አለበት።
- 5. ማመልከቻዉን ተቀብሎ ቦርዱ ቋሚ የሆነ ፌቃድ ይሰጣል።
- 6. ማመልከቻዉን በሚያስተናግድበት ጊዜ ቦርዱ የሚከተሉት መሰፌርቶችን ማማላታቸን ማረ*ጋ*ገጥ አለበት፤
 - ሀ. አመልካቹ ስኳርን ለማረት የሚያስችል ብቃት ያለው መሆኑን፤ ለ. አመልካቹ ስለ ስኳር እንዱስትሪ ና አመራረት ልምድ፣ ብቃት፣ ያለው መሆኑ ወይም ከ ሰራተኞቹ መካከል ይህ ልምድ መኖሩ፣ ሐ. ቦርዱ የሚያወጣቸው ሌሎች መስፌርቶችን
- 7. ፌቃድ ለመከልከል የሚያስችሉ ምክንያቶች ኖረው ቦርዱ ፌቃዱን ከከለከለ ለ አመልካቹ ክልከላዉን እስከነ ምክንያቶቹ በዝርዝ ማሳወቅ አለበት።
- 8. ቦርዱ በቂ ምክንያት ሳይኖረው ፈቃድ መከልከል የለበትም።
- 9. ቦርዱ የተመለከቱትን ሁኔታወች ካተማሉ ፌቃዱን መሰረዝ፣ ማሻሻል፣ ወይም ማገድ ይችላል።
- 10. በቦርዱ ውሳኔ ቅር የተሰኘ ማንኛዉም ሰው ለንግድ እና እንዱስትሪ ማኒስቴር ይግባኝ ማለት ይችላል።

<u>12. አስመምዎችን ሳኪዎችን እና ስኳር ተጠቃሚ ኢንዱስትሪዎችን</u> የመመዝገብ ስልጣን

- 1. ቦርዱ አስመጭዎችን ላኪዎችን ና የ ስኳር ና ስኳር ተረፌ ምርት ተጠቃሚ ኢንድሱትሪዎችን የመመዝገብ ስልጣን አለው።
- 2. ቦርዱ የ ስኳር አስመጭዎችን ላኪዎችን ፈቃድ የ መስጠት ስልጣንአለው።
- 3. ቦርፉ ለሚሰጠው ፌቃድ የፌቃድ እና ምዝገባ ክፍያ ያስከፍላል።
- 4. ከ ላይ በ ንዑስ ቁጥር 1 ና 2 የተቀመጠውን ፌቃድ ከ መስጠቱ በፊት ቦርዱ ሀገር ውስጥ ያለዉን የስኳር ምርት፤ ና የገቢ ንግድ ፍላጎትን ማጥናት ና ግምት ውስጥ ማስገባት አለብት።
- 5. ቦርዱ የሳኪነት ኤክስፖርት ፌቃድ ይሰጣል። ከሚሰጠው ፌቃድ *ጋር* አጠቃቀም መመሪያ ና መደረግ ያለባቸዉን ሁኔታዎችን አብሮ ያስቀምጣል።
- 6. ያለ ፌቃድ ስኳር ያስገባ ና ያስወጣ እንደ ሁኔታው ከ አምስት መቶ ሽህ ያላነሰ የ ገንዘብ ቅጣት ወይም ከ ሶስት ዓመት ያልበለጠ የ አስር ቅጣት ይጣልበታል።
- 7. የ ፌቃድ አሰጣጥ ሁኔታዎች በ ቦርዱ ይወሰናሉ።

13. በፋብሪካዎቹ መካከል መኖር ስላለብት ርቀት

- 1. ቦርዱ ፌቃድ በሚሰተበት ጊዜ በ አንድ ዞን ውስጥ አንድ የስኳር ፋብሪካ ብቻ መኖሩን ማረጋገጥ አለበት።
- 2. ቦርዱ በአንድ ዞን ውስጥ ለ ሁለት ፋብሪካዎች ፌቃድ *መ*ስጠት የለበትም። ይህ ወደ ፊት ለሚቋቋሙት የስኳር ፋብሪካዎች ብቻ ተፊፃሚ ይሆናል።

14. ስኳር ፋብሪካን ወይም የአገዳ እርሻን ስለማሻሻል ና ማስፋፋት

- 1. ፌቃድ የያዘ የ ስኳር ፋብሪካ ባለቤት ወይም አገዳ አብቃይ ፋብሪካዉን ወይም አርሻውን ለማስፋፋት ወይም ለማሻሻል ቦርዱን ማሳወቅ እና ፌቃድ ማግኘት አለበት።
- 2. ስኳር ፋብሪካውን ወይም የ አገዳ እርሻውን መቀየር ወይም ማስፋፋት የፈለገ ሰው ቦርዱን ማሳወቅ እና የ ቦርዱን ፌቃድ ማግኘት አለበት።

15. ድንባተኛ ኢንስፔክሽን ስለማካሄድ

- 1. ቦርዱ የመደበው የ ስኳር እንስፔክተር በማንኛውም ምክንያታዊ በ ሆነ ጊዜ ውስጥ የስኳር ፋብሪካን፣ አገዳ እርሻን፤ መጋዝንን እንስፔክት ሊያደርግ ይችላል።
- 2. ይህን ለ ማደናቀፍ የሞከረ ወይም ያደናቀራ ማንኛውም ሰው ከ ሃምሳ ሽህ ብር ያልበለጠ ወይም ከ ስድስት ወር ያልበለጠ ቅጣት ይጠብቀዋል።

ከፍል ፬

አገዳ ማብቀል፣ ዝርያ፣ አገዳ አቀራረብ

16. የአገዳ አብቃዮች መዝገብ

- 1. ቦርዱ አገዳ አብቃዮችን የ መመዝገብ ስልጣን አለው።
- 2. ቦርዱ የ አገዳ አብቃዮች መዝገብ የ መያዝ ግዴታ አለበት። ይህ መዝገብ የሚከተሉትን ዝርዝር ጉዳዮች መያዝ አለበ፤
 - ሀ የ አገዳ አብቃዩ ስም
 - ለ አገዳውን የ ሚያቀርብለት ስኳር ፋብሪካ ስም ሐ ሌሎች ቦርዱ አስፈላጊ ናቸው ብሎ ያመነባቸው ዝርዝር ጉደዮች
- 3. ማንም ሰው በ ቦርዱ ከልተመዘገብ በስተቀር ለ ስኳር ፋብሪካ ለማቅረብ አሳማው አድርጎ አገዳ ማብቀልና ለ ፋብሪካዎች መሸዋ አይችልም።
- 4. ማንኛውም የ ስኳር ፋብሪካ ያልተፈቀደለትን ና ያልተመዘገበ አገዳ አብቃይን ሸንኮራ አገዳ ቢጋዛ ጥፋት እንዳደረገ ይቆጠራል።

17. የሸንኮራ አገዳ ዝርያ

1. የ ስኳር ቦርድ ለ ንግድ የሚሆኑ የ ሸንኮራ አገዳ ዝርያዎችን ማፅደቅ አለበት። በሌሎች ሀገሮች ና በ ዓለም አቀፍ ለታወቁ ሸንኮራ አገዳ ዝርያዎች ቦርዱ እውቅና ይሰጣል።

- 2. በቦርዱ ዕውቅና ያልተሰጠውን የ ሽንኮራ አገዳ ዝርያ ማምረት ወንጀል ነው።
- 3. ማንም ሰው ያለ ቦርዱ ፌቃድ የ ሽንኮራ አገዳ ዝርያን ማሻሻል፤ መቀየር አይችልም።
- 4. ማንም ሰው ያለ ቦርዱ ፌቃድ የ ሸንኮራ አገዳ ዝርያን ወደ ሀገር ውስጥ ማስገባት አይችልም።

18. አንዳ ስለማቅረብ

- 1. ስኳር ፋብሪካዎች በዞናቸው ከ ሚገኙ የ አገዳ እርሻ የሚቀርብላቸውን አገዳ በ ዉላቸው ና ህጉ በሚፌቅደው መሰረት መቀበል አለባቸው።
- 2. ማንኛውም ስኳር ፋብሪካ በ አቅራቢያው ለሚገኙ ና ለ ፋብሪካው ለማቅረብ ለተመዘገቡ ሸንኮራ አገዳ አርሻዎች ምክንያታዊ የሆነ አቅርቦት መስጠት አለበት።
- 3. የ ሸንኮራ አገዳ መጛጛዝ ያለበት ስኳር ፋብሪካዎች ና የ ሸንኮራ አገዳ ዋ,ን ኮሚቴ በሚያደርጉት ስምምነት መሰረት ነው።
- 4. ስኳር ፋብሪካዎች የቀረበሳቸውን የ ሸንኮራ አገዳ ያለምንም መዘግየት ማራገፍ አለባቸው።
- 5. የ ሸንኮራ አገዳ ምዘና፤ ሙከራ እና የ ሸንኮራ አገዳ አቅራቢዎች ና ስኳር ፋብሪካዎች መብት ና ግዴታ በዚህ አዋጅ መሰረት በሚወጡ ደንብ ና መመሪያዎች ይወሰናል።

19. የ ሽንኮራ አገዳ ዋጋ

- 1. የሽንኮራ አገዳ ዋ*ጋ መ*ወሰን ያለበት በ ቦርዱ ሲሆን ይህም የ የ ሽንኮራ አገዳ ዋ*ጋ ተመን* ኮሚቴ በሚያዘ*ጋ*ጀው ፎርሙሳ መሰረት ነው።
- 2. የሽንኮራ አገዳ ዋጋ ፎርሙሳው እንደሁኔታው ሲሻሻል ይችሳል።
- 3. የሸንኮራ አገዳ ዋ*ጋ*ን ለመተመን የሸንኮራ አገዳ ዋ*ጋ* ተመን ኮሚቴ ይመሰረታል። አባለቱም ከቦርዱ፣ ከስኳር ፋብሪካዎች፣ አገዳ አብቃዮች የተውጣጡ ይሆናሉ።
- 4. የኮሚቴው ዋና ተግባር የሽንኮራ አገዳን ዋ*,*ን መተመንና በየጊዜው መከለስ ነው።
- 5. ዋ,ንውን ለመወሰን የሱክሮዝ መጠንን መሰረት ያደር,ንል።

ክፍል ይ

የስኳር ኢንዱስትሪ ግልግል ዳኝነት ጉባዔ ስለመቋቋም

20. <u>የስኳር ኢንዱስትሪ ግልግል ዳኝነት ጉባዔ</u>

- 1. ስኳር ኢንዱስትሪ ግልግል ዳኝነት ጉባዔ እየተባለ የሚጠራው ተቋም ተቋቁማል።
- 2. የስኳር ኢንዱስትሪ ግልግል ዳኝነት ጉባዔ ተጠሪነቱ ለ ቦርዱ ነው።
- 3. የጉባዔው አባላት የሚከተሉት ናቸው፤
 - ህ. ሶስት በ ቦርዱ የማሾሙ
 - ለ. አንድ በ ስኳር ፋብሪካዎች የሚሾም
 - ሐ. አንድ በ አ<u>ነ</u>ዳ አብቃዮች የ ሚሾም
- 4. በ ቦርዱ የሚሾሙ አባላት በ እንዱስትሪው የዋቅም ግንኙነት የሌላቸው መሆን አለባቸው፤
- 5. ቦርዱ ከ ሾማቸው አንዱ በ ቦርዱ ዉሳኔ የ ጉባዔው ሊቀመንበር ሌላውደግሞ ም/ልቀመንበር ሆነው ይሾማሉ።
- 6. ሲቀመንበር ና ም/ሲቀመንበር ሆነው የሚሾሙት አባላት በ ዳኝነት፣ በ ዐቃቤ ህግነት፣ ህግ አማካሪነትና ጥብቅና፣ ህግ ማስተማር እና በተመራማሪነት ልምድ ሲኖራቸው ይገባል።
- 7. በ ቦርዱ የ ተሾሙ የ ጉባዔው አባላት በ ስልጣን ላይ መቆየት የሚችሉት ክ አምስት ዓመት ሳልበለጠ ጊዜ ነው። ለቀጣይ አንድ ሙሉ የ ስልጣን ጊዜ ደግመው መመረጥ ይችሳሉ።
- 8. በ ስኳር ፋብሪካዎች ና አገዳ አብቃዮች የተሾሙ የ ጉባዔው አባላት የ ስልጣን ጊዜ ከ አራት ዓመት ያልበለጠ ይሆናል። ለቀጣይ አንድ ሙሉ የ ስልጣን ጊዜ ደግመው መመረጥ ይችላሉ።
- 9. ከ አገልግሎት ጊዜ ማብቃት *ጋ*ር ባልተያያዘ ክፍት ሆነ ቦታ ካለ የመሾም ወይም የመምረጥ ስልጣን ያለው አካል ክፍት ቦታዉን መሙላት ይችላል።
- 10. በጡረታ የተገለለ አባል ለጉባዔው ሲመረዋ ይችሳል።

- 11. ቦርዱ የ ጉባዔውን አባላት በበቂ ምክንያት ሊሽራቸው ይችላል። አለስፈላጊ የሆነ ፀባይ፣ ስራን በአግባቡ አለመወጣት፣ በወንጀል ተከሶ የተፈረደበት ና በማርሚያ እንዲቆይ የተወሰነበት፣ እንደ በቂ ምክንያት ይቆጠራሉ።
- 12. የጉባዔዉን አባለት ከ ሹ*ሙ*ት ለማንሳት የሚደረገው ዉሳኔ በአባለጫ. ድም*ፅ* መሆን አለበት።
- 13. አያንዳዱ የ ጉባዔው አባላት በ ቦርዱ የተወሰነ ደመወዝ ይከፈላቸዋል።

21. የጉባዔው ተግባር

- 1. ጉባዔው በ ስኳር ኢንዱስትሪው ውስጥ ና ከ ዚሁ *ጋ*ር በተ*ያያዘ የመጀመሪያ* የ ስረ ነገር ና የ ይግባኝ ስልጣን አለው።
- 2. ጉባዔው የሚከተሉት ተግባራትአሉት፤
 - ሀ. የቀረበን ይግባኝ መስማት ና መወሰን
 - ለ. ውሳኔ እንዲስዋበት ቦርዱ በመራው ጉዳይ ላይ ዉሳኔ መስጠት
 - ሐ. በ ስኳር አምራቾች እና በ አገዳ አብቃዮች መካከል ከ ህጉ ወይም የሁለቱ ወገኖችን ስምምነት መሰረት ባደረጉ መብትና ግዴታዎች የሚነሱ አለመግባባቶችን መፍታት

22. የጉባዔው ስነ ስርዓት ህግ/መመሪያ

- 1. የ ጉባዔው የቀን ቀን ተግባሩን የሚያካሂድብት መመሪያ አርቅቆ በ ቦርዱ ያስፀድቃል።
- 2. የ ጉባዔው ምልዓተ ጉባዔ ሰብሳቢው ወይም ም/ሰብሳቢው ና ሌላ ተጨማሪ ሁለት አባላት ናቸው።
- 3. የ ጉባዔው ወሳኔ በ አብላጫ ድምፅ ነው።
- 4. ጉባዔው ለሚመለከታቸው ና ዋቅሙን ለሚነካበት ማናቸዉም ሰው ክፍት ነው።
- 5. ማንኛውም ተከራካሪ ወገን በራሱ የመካፈል ና የመወከል መብት አለው።
- 6. **Դ**ባዔው፤
 - ሀ. የ ፅሁፍ ወይም የ ቃል አቤቱታ ይቀበሳል።
 - ለ. በዋብቅ የማስረጃ ና ስነ ስርዓት ህግ መመራት አይጠበቅበትም

ሐ. የ ፅሁፍ ማስረጃዎችን፤ የ የቦርድ ሚኒቶችን፣ ሲጠቅም ይችላል። ቦርዱም በተልለገ ጊዜ እንዚህን ማስረጃዎች ማቅረብ አለበት። መ. ዶክመንት ና ቦታዎችን ሲመረምር ይችላል። ພ. የጊዜ ቀጠሮ ሊሰጥ ይችላል።

23. <u>በጉባዔው ው</u>ሳኔ ላይ ይግባኝ ስለመጠየቅ

- 1. በጉባዔው ወሳኔ ቅር የተሰኝ ማንኛውም አካል ለ ኢትዮጵያ ፌደራሳዊ ዴሞክራሲያዊ ሪፐብሊክ ከፍተኛ ፍርድ ቤት ይግባኝ ማቅርብ ይችላል።
- 2. የ ይግባኝ ስርዓቱ በ ፍትሐብሄር ስነስርዓት ህጉ እንደተደነገገው ይሆናል።
- 3. ፍርድ ቤቱ ይግባችን መርምሮ፤
 - ሀ. የጉባዔውን ውሳኔ ሊያፀና፣
 - ለ. የጉባዔውን ውሳኔ ሊሽር፤
 - ሐ የራሱን ውሳኔ ሲያሳልፍ ይችሳል።
 - መ. በወጭ ና ኪሳራ ላይ ውሳኔ ይሰጣል።

<u>ክፍል ፮</u> አስተዳደራዊ ና ፋይናንስ ድን*ጋጌዎ*ች

24. የቦርዱ ፀሃፊ ና ሌሎች ሰራተኞች

- 1. ሚኒስትሩ በ ቦርዱ አቅራቢነት የ ቦርዱን ፀሃፊ ይሾማል።
- 2. ቦርዱ በ ሚወስነው ደመወዝ ና ጥቅማጥቅም ለቀን ተቀን ተግባሩ የማያስፌልጉትን ሰራተኞች ይቀጥራል።
- 3. የሰራተኞቹን ና የቦርዱ ግንኙነት የሚገዛው አግባብ ያለው የአሰሪ ና ሰራተኞች ህግ ነው።

25. <u>የቦርዱ ፌንድ ና በጀት</u>

የቦርዱ ፈንድ ና በጀት እንደሚከተለው ነው፤

- 1. ከሀዝብ ተወካዮች ምክር ቤት ሊመደብለት በሚችል በጀት
- 2. በ ሀገር ውስጥ ና ከ ውጭ የሚገኝ በብድር ወይም በስጦታ የተገኘ ገንዘብ
- 3. በቅጣት፣ በቀረጥ፣ ወይም በአገልግሎት ክፍያ ከሚገኝ ገቢ

- 4. ማንኛውም ለ ቦርዱ የተሰጠ የ ማበረታቻ ገንዝብ ወይም ብድር
- 5. ማንኛውም ለ ቦርዱ የሚከፈል ንብረት ወይም ገንዘብ
- 6. ከ ሌሎች ምንጮች የሚገኝ ገቢ

<u>ክፍል ፯</u>

<u>ልዩ ልዩ ድንጋኔዎ</u>ች

26. የጥራት ና ለጤና ተስማሚነት ደርጃ

ቦርዱ ከ ሚመለከታቸው የ ጤና፣ የአካባቢ ጥበቃ ባለስልጣን እና ደረጃዎች ባለስልጣን *ጋር በመተባበር በ ሀገር ውስ*ጥ የሚመረተውንም ሆነ ወደ ሀገር የሚገባን ስኳር

- ሀ. ሀገር ዓቀፍ ወይም ዓለም አቀፍ ደረጃ መዳቢዎች ደረጃውን ያወጣውን ደረጃ የሚያጣላ መሆኑን ጣረ*ጋ*ገጥ
- ለ. ለ ጤና ተስማሚ መሆኑን ስልጣን ባለው የ ጤና ተስማሚነቱን ማረ*ጋ*ገጥ ሐ. ለ አካባቢ ጥበቃ የሚያስፌልግዉን ደረጃ በአካባቢ ጥብቃ ባለ ስልጣን መማሳቱን ማረ*ጋ*ገጥ አለበት።

27.<u>ኢንዱስትሪውን ተገቢ ካልሆነ ውድድር ለመጠበቅ የሚወሰድ</u> ርምጃ

የ ኢትዮጵያ ፌድራሳዊ ዲሞክራሲያዊ ሪፐብሲክ የፌረመቻቸው ና ወደፊት ልትቀሳቀል የምትችሳቸው ዓለም ዓቀፍ እና አህጉራዊ የንግድ ድርጅቶች ና ቀጠናዎች የሚያስቀምጡት ግዴታ እንደተጠበቀ ሆኖ መንግስት ስኳር ኢንዱስትሪዉን ቀረጥ ና ሌሎች ርምጃዎችን በመዉሰድ ተገቢ ካልሆነ ውድድር መጠበቅ አለበት።

28. ደንብ ስለ ማውጣት

- 1. የሚኒስትሮች ምክር ቤት ይህን አዋጅ ለማስፌጸም የሚያስፌልጉ ደንቦችን ያወጣል።
- 2. የኢትዮጵያ ስኳር ቦርድ ይህን አዋጅ ለማስፌፀም የሚወጣ ደንብን ለማስፌፀም መመሪያ ሊያወጣ ይችላል።

- 3. ከላይ በ ንውስ ተራ ቁጥር ላይ ያለው እንደተበቀ ሆኖ የሚኒስትሮች ምክር ቤት የሚከተሉትን ጉዳዮች በሚመለከት ደንብ ሊያወጣ ይችላል።
 - ሀ. ስኳር ኢንዱስትሪ ቁጥጥር፣ ክልክሳ፣ ስኳር ገቢያን፣ ስኳር ና የ ስኳር ተረፌ ምርቶችን ማስመጣት ና መሳክን፤
 - ለ. የሽንኮራ አገዳ ና ሀገር ውስጥም ሆነ ከ ውጭ የገባ የ ስኳር ደረጃን በተመለከተ፤
 - ሐ. የስኳር ምርመራን ና ስኳር ኢንስፔክተሮችን በተመለከተ፤
 - መ. የስኳር ምርመራ ና ናሙና፣ ልኬት፣ የጥራት ና ክብደት አወሳሰን ሂደትን በተመለከተ፤
 - ש. የሸንኮራ አገዳ አብቃዮች፣ የ ስኳር አምራቾች፤ የ አስመጭዎች፣ ና የ ሳኪዎች የመረጃ አያያዝ በተመለከተ፤
- 4. እንዚህ ደንቦች ና ህጎች በ ነጋሪት ጋዜጣ መታተም አለባቸው።

29. መመሪያ ስለማዉጣት

- 1. የ ስኳር ኢንዱስትሪዉን አመራር ምቹ ለማድረግ ና የ ስኳር አምራቾችን ና አገዳ አብቃዮችን ግንኙነት በ ግልፅ ለማስቀመጥ ሚኒስትር መስሪያ ቤቱ ከቦርዱ ጋር በመመካከር የ ስኳር መመሪያ ሊያወጣ ይችላል።
- 2. ሚኒስትር መስሪያ ቤቱ ከ ቦርዱ *ጋ*ር በመመካከር ለ ስኳር ኢንዱስትሪው በሚያመች መልኩ - የ መመሪያዉን ይዘት ይወስናል።
- 3. ሚኒስትር መስሪያ ቤቱ በራሱ ወይም ከ ቦርዱ በሚመጣ የመነሻ ሃሳብ የመመሪያው መቀየር አስፈላጊ ሆኖ ሲገኝ መመሪያውን ለማሻሻል ይችላል።
- 4. ሚኒስትር መስሪያ ቤቱ የ ተሻሻለዉን መመሪያ በ ነጋሪት ጋዜጣ ማሳተም አለበት።
- 5. ሚኒስትር *መ*ስሪያ ቤቱ በ *መመሪያ*ው ሊያካትታቸው የሚገቡ ዝርዝር ጉዳዮች የሚከተሉት ናቸዉ።
 - ህ. የስኳርን የምርት፤ የገበያ፤ ና የ ወጭ ንገድን ቁጥጥር፤
 - ለ. በ ስኳር አምራቾች ለ አገዳ አብቃዮች የሚከፍሉትን የአገዳ ዋ*ጋ* አወሳሰን ቀመር
 - ሐ. ቦርዱ የቀን ተቀን ተግባራቱን ለመወጣት እንዲችል የተለያዩ የ አግልግሎት ክፍያዎችን እና ቀረጥ ለመወሰን የሚያስችል ቀመር

- መ. የአገዳ ማጛጛዝን ቁጥጥር በተመለከተ፣ ከዚህ ህግ፤ ደንብ ና መመሪያ ተቃራኒ የሆኑ ስምምነቶችን መከልከል፤
- 6. ቦርዱ በስኳር ኢንዱስትሪዉ ውስዋ ያሉ ተሳታፊዎች በሙሉ ግዴታቸዉን እየተወጡ መሆኑን ማረጋገጥ አለበት።
- 7. ስኳር ኢንዱስትሪዉን በተመለከተ የሚነሱ ማንኛውም የ ጥያቄ ወይም ልዩነት ለስኳር ኢንዱስትሪ የ ግልግል ዳኝነት ጉባዔ ይመራል።

30. ስኳር ኢንዱስትሪዉን ከኤክሳይስ ግብር ነፃ ስለማድረግ

በቅንጦት ሸቀጦች ላይ የሚጣለው ግብር በስኳር ኢንዱስትሪዉ ላይ ተልፃሚነት አይኖረዉም።

31. የተሻሩ እና ተልጻሚነት የሌላቸው ሕጎች

ከዚህ አወጅ *ጋ*ር የሚጣረሱ ማናቸዉም ስኳር ኢንዱስትሪዉን የሚመለከቱ እና በኢንዱስትሪው ተሬፃሚ የነበሩ ሕጎች፤ ደንቦች፤ መመሪያዎች ና አሰራር በዚህ አዋጅ ተሽረዋል።

32. አዋጁ የሚጸናበት ጊዜ

ይህ አዋጅ በፌደራል ነጋሪት ጋዜጣ ታትሞ ከወጣበት ቀን ጀምሮ የፀና ይሆናል።

አዲስ አበባ ታህሳስ ቀን 2012 ዓ.ም.

ሳሕለወርቅ ዘውዴ የኢትዮጵያ ፌደራሳዊ ዲሞክራሲያዊ ሪፐብሊክ ፕሬዘዳንት